

જ્યુઝ અોફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 144 * Date: 18.3.2026, Wednesday * Page :04 * Rs. 1.00/- * Annual Rs. 351/-

ટ્રમ્પને મોટો ઝટકો: ટોપ ઓફિસરનું રાજીનામું, કહ્યું- 'ઈરાનથી કોઈ ખતરો ન હતો, ઈઝરાયલના પ્રેશરમાં યુદ્ધ શરૂ કર્યું'



અમેરિકાના કાઉન્ટર ટેરરિઝમ સેન્ટરના ડાયરેક્ટર જો કેન્ટએ ટ્રમ્પને સ્પષ્ટ શબ્દોમાં કહ્યું છે કે, 'મારો વિવેક કહે છે કે હું મારી અંતરાત્માના અવાજ પર ઈરાનમાં ચાલી રહેલા યુદ્ધનું સમર્થન કરી શકું નહીં. ઈરાનથી આપણા દેશને કોઈ તાત્કાલિક ખતરો ન હતો, અને એ સ્પષ્ટ છે કે આપણે આ યુદ્ધ ઈઝરાયલ અને તેની શક્તિશાળી અમેરિકન લોબીના દબાણમાં શરૂ કર્યું છે. 'કેન્ટે એવા સમયે રાજીનામું આપ્યું છે જ્યારે અમેરિકા અને ઈરાન વચ્ચે ચાલી રહેલી સૈન્ય અથડામણોને કારણે પશ્ચિમ એશિયામાં તણાવ સતત વધી રહ્યો છે. ઈરાન યુદ્ધને કારણે ટ્રમ્પ પ્રશાસનમાંથી થયેલી આ સૌથી હાઈ-પ્રોફાઇલ વિદાય પૈકીની એક છે. કાઉન્ટર ટેરરિઝમ સેન્ટરના ડાયરેક્ટર તરીકે જો કેન્ટ અમેરિકાની એક મહત્વની ગુપ્તચર એજન્સીનું નેતૃત્વ કરી રહ્યા હતા. તેમનું કામ દેશ માટે આતંકવાદી જોખમોની ઓળખ કરવી અને તેનું વિશ્લેષણ કરવાનું હતું. પરંતુ આ જ અધિકારીએ કહ્યું છે કે હાલમાં ઈરાન અમેરિકા માટે કોઈ ખતરો ઉભો કરી રહ્યું નહોતું. મહત્વનું છે કે ટ્રમ્પ એક તરફ દાવો કરી રહ્યા છે કે ઈરાન આતંકવાદ ફેલાવી રહ્યું છે બીજી તરફ અમેરિકાની આ એજન્સી અમેરિકન સરકારના અનેક વિભાગો વચ્ચે આતંકવાદ વિરોધી ઈન્ટેલિજન્સના તાલમેલમાં મહત્વની ભૂમિકા ભજવે છે. જેમાં ઈન્ટેલિજન્સ કોમ્યુનિટી, પેન્ટાગોન અને કાયદા અમલીકરણ એજન્સીઓનો સમાવેશ થાય છે. જેના ડાયરેક્ટર રાજીનામું ધરી દેતા કહી રહ્યા છે કે ઈરાનથી

હાલ કોઈ ખતરો ન હતો. પોતાના રાજીનામાની જાહેરાત કરવા માટે જો કેન્ટે ટ્રમ્પને એક પત્ર લખી સોશિયલ મીડિયા પર પોસ્ટ કર્યો, આ પત્રમાં જો કેન્ટે રાજીનામા પાછળના કારણો સમજાવ્યા છે. તેમણે પત્રમાં કહ્યું કે, તેઓ એવા મૂલ્યો અને વિદેશ નીતિઓનું સમર્થન કરે છે જેના આધારે ટ્રમ્પે ૨૦૧૬, ૨૦૨૦ અને ૨૦૨૪માં ચૂંટણી પ્રચાર કર્યો હતો, પરંતુ તેઓ ઈરાન વિરુદ્ધ સૈન્ય અભિયાન શરૂ કરવાના

રાષ્ટ્ર પ્રમુખના નિર્ણય સાથે સહમત નથી. તેમણે લખ્યું છે કે, 'હું પ્રાર્થના કરું છું કે તમે એ વાત પર વિચાર કરો કે આપણે ઈરાનમાં શું કરી રહ્યા છીએ અને કોના માટે કરી રહ્યા છીએ. હવે સાહસિક પગલાં ભરવાનો સમય આવી ગયો છે. તમે તમારો રસ્તો બદલી શકો છો અને આપણા દેશ માટે એક નવો માર્ગ ખોલી શકો છો, અથવા તમે અમને વધુ પતન અને અરાજકતા તરફ ધકેલી શકો છો. તમામ લગામ તમારા જ હાથમાં છે.

ગુજરાત હાઈકોર્ટનો મહત્વનો યુકાદો, ૧૬ વર્ષીય ઈરાન નેતૃત્વ વિહોણું? ખામેનેઈ બાદ નંબર-૨ નેતા દુષ્કર્મ પીડિતાને ગર્ભપાત માટે આપી મંજૂરી અલી લારિજાનીનું પણ મોત: ઈઝરાયલનો દાવો



ગુજરાત હાઈકોર્ટે ગાંધીનગરની ૧૬ વર્ષીય સગીરાના ૧૬ અઠવાડિયાના ગર્ભના ગર્ભપાત માટે મંજૂરી આપી છે. સગીરાના માનસિક અને શારીરિક સ્વાસ્થ્ય તેમજ સામાજિક અસરોને ધ્યાનમાં

લેવાયો નિર્ણય સગીરા ગર્ભ રાખવા માંગતી ન હોવાથી હાઈકોર્ટમાં અરજી કરવામાં આવી હતી. કોર્ટના આદેશ અનુસાર ગાંધીનગરની હોસ્પિટલ દ્વારા સગીરાની મેડિકલ તપાસ કરવામાં આવી હતી. આ તપાસનો રિપોર્ટ હકારાત્મક આવતા ૧૭મી માર્ચે હાઈકોર્ટે ગર્ભપાતની મંજૂરી આપી હતી.

કોર્ટે આ પ્રક્રિયા માટે સિનિયર ડોક્ટરોની એક વિશેષ પેનલની રચના કરવા સૂચના આપી છે. પ્રક્રિયા દરમિયાન ગર્ભપાત પૂર્વે સગીરાને તેનાથી થતા સંભવિત જોખમો વિશે

માહિતગાર કરવામાં આવશે. જો ગર્ભપાત દરમિયાન બાળક જીવિત જન્મે, તો સગીરા અને બાળક બંનેની યોગ્ય કાળજી રાખવી પડશે. જો સગીરા બાળક રાખવા ન માંગતી હોય, તો 'જુવેનાઇલ જસ્ટિસ એક્ટ' મુજબ આગળની કાર્યવાહી કરવામાં આવશે. હાઈકોર્ટે ડોક્ટરોને આદેશ આપ્યો છે કે ગર્ભના દ્રઢ છ સેમ્પલ સુરક્ષિત રાખીને તપાસ અધિકારીને સોંપવામાં આવે, જે કેસમાં પુરાવા તરીકે કામ લાગશે.

મધ્ય પૂર્વમાં તણાવ ચરમસીમાએ પહોંચ્યો છે. ઈઝરાયલની વાયુસેનાએ ગઈકાલે મધ્યરે ઈરાનની અંદર પ્રવેશીને અનેક ઠેકાણાઓ પર ભીષણ હવાઈ હુમલા કર્યા છે. આ ઓપરેશનમાં ઈરાનના અત્યંત શક્તિશાળી ગણાતા બાસિજ દળના કમાન્ડર ગુલામ રજા સુલેમાની માર્યા ગયા હોવાનો દાવો કરવામાં આવ્યો છે. આ સાથે જ ઈરાનની રાષ્ટ્રીય સુરક્ષા પરિષદના સચિવ અલી લારિજાની પણ આ

હુમલાનો નિશાન બન્યા છે. સચોટ ઈન્ટેલિજન્સ અને ટાર્ગેટિંગ સ્ટ્રાટેજી (ઈઝરાયલ સંરક્ષણ દળ)ના જણાવ્યા અનુસાર, મિલિટરી ઈન્ટેલિજન્સ પાસેથી મળેલી સચોટ માહિતીના આધારે વાયુસેનાએ તેહરાનના મધ્ય ભાગમાં આક્રમણ કર્યું હતું. એ લ્લા છ વર્ષથી બાસિજ યુનિટના કમાન્ડર તરીકે કાર્યરત ગુલામ રજા સુલેમાનીને આ ટાર્ગેટિંગ હુમલામાં ઠાર કરવામાં આવ્યા છે. ઈઝરાયલના સંરક્ષણ મંત્રી ઈઝરાયલ કાત્ઝે મંગળવારે જણાવ્યું હતું કે ઈરાનના ટોચના સુરક્ષા



પ્રમુખ અલી લારિજાની માર્યા ગયા છે. તેમની ઓફિસ દ્વારા મળેલી જાણકારી મુજબ, આજે સવારે સ્થિતિની સમીક્ષા કર્યા બાદ કાત્ઝે કહ્યું હતું કે, 'લારિજાની અને બાસિજ કમાન્ડર ગઈકાલે

રાત્રે ખતમ થઈ ગયા છે. તેઓ હવે વિનાશના કાર્યક્રમના વડા ખામેનેઈ અને 'એક્સિસ ઓફ એવિલ'ના તમામ સભ્યોની જેમ નરકમાં પહોંચી ગયા છે.'

LPG ગેસ સિલિન્ડર માટે આધાર કાર્ડ KYC કરાવવું પડશે? કેન્દ્રએ કરી સ્પષ્ટતા

છેલ્લા કેટલાક દિવસોથી LPG ગેસ કનેક્શન માટે બાયોમેટ્રિક આધાર ઓથેન્ટિકેશન(eKYC) કરાવવા અંગે સોશિયલ મીડિયા અને સમાચારોમાં ચાલી રહેલી ચર્ચાઓ પર કેન્દ્ર સરકારે પૂર્ણવિરામ મૂક્યું છે. આ મામલે પેટ્રોલિયમ અને કુદરતી ગેસ મંત્રાલયે સ્પષ્ટતા કરી છે કે, eKYCની પ્રક્રિયા માત્ર એવા ગ્રાહકો માટે જ છે જેમનું ઓથેન્ટિકેશન હજુ સુધી થયું નથી. આમ, દરેક ગ્રાહકો માટે બાયોમેટ્રિક eKYC ફરજિયાત નથી. સામાન્ય ગ્રાહકો : જે ગ્રાહકો પ્રધાનમંત્રી જજીવલા યોજના હેઠળ નથી અને જેમણે અગાઉ eKYC પૂર્ણ કરી લીધું છે, તેઓને ફરીથી આ પ્રક્રિયા કરવાની કોઈ જરૂર નથી. નવા ગ્રાહકો: જે ગ્રાહકોનું આધાર ઓથેન્ટિકેશન પહેલેથી જ

ડેટાબેઝમાં અપડેટ છે તેમને પણ આમાંથી મુક્તિ અપાઈ છે. ઉજજવલા યોજનાના લાભાર્થીઓ માટે મંત્રાલયે જણાવ્યું છે કે, ગ્રાહકોએ દર નાણાકીય વર્ષમાં માત્ર એક જ વાર ડ્રેડરૂઝ કરાવવાનું રહેશે. આ પ્રક્રિયા ત્યારે જ જરૂરી છે જ્યારે ગ્રાહક વર્ષમાં ૭ રિફિલ(સિલિન્ડર) લીધા બાદ ૮મા અને ૯મા રિફિલ પર સબસિડી મેળવવા માંગતા હોય.

બારડોલીના ઉતારા ગામે કૃષ્ણાતિકા મીઠોળા નદીમાં નાહવા પડેલા ૨ યુવકોના ડૂબી જતાં મોત

સુરત જિલ્લાના બારડોલી તાલુકાના ઉતારા ગામે આજે ચોકાવનારી ઘટના સામે આવી છે. મીઠોળા નદીમાં નાહવા પડેલા પાંચ યુવકો પૈકી બે યુવકો નદીના ઊંડા પાણીમાં ગરકાવ થઈ જતાં તેમના મોત નીપજ્યા છે. ફાયર બ્રિગેડની ટીમે કલાકોની જહેમત બાદ બંને યુવકોના મૃતદેહ બહાર કાઢ્યા છે. મળતી માહિતી અનુસાર, પાંચ મિત્રોનું એક ટોળું ઉતારા ગામ પાસેથી પસાર થતી મીઠોળા નદીમાં નાહવા માટે ગયું હતું. નદીમાં નાહતી વખતે પાંચ પૈકીના બે યુવકો અચાનક પાણીના ઊંડા પ્રવાહમાં ખેંચાઈ ગયા હતા અને જોતજોતમાં ડૂબવા લાગ્યા હતા. સાથે રહેલા અન્ય મિત્રોએ ભૂમાભૂમ કરતા સ્થાનિક લોકો દોડી આવ્યા હતા અને તાત્કાલિક બારડોલી ફાયર વિભાગને જાણ કરવામાં આવી હતી. ફાયર ફાઈટરોએ ઘટનાસ્થળે પહોંચી સર્ચ ઓપરેશન હાથ ધર્યું હતું અને નદીના ઊંડા પાણીમાંથી બંને યુવકોના મૃતદેહ બહાર કાઢ્યા હતા. પોલીસ તપાસમાં મૃતકોની ઓળખ લેખીરામ પ્રજાપતિ અને હર્ષ પરમાર તરીકે થઈ છે.

બાળક દત્તક લેનારી મહિલાઓને પણ મળશે મેટરનિટી લીવ: સુપ્રીમ કોર્ટ

સુપ્રીમ કોર્ટે મહિલાઓના હિતમાં એક ઐતિહાસિક અને સંવેદનશીલ નિર્ણય લેતા સ્પષ્ટ કર્યું છે કે, દત્તક લીધેલા બાળકની માતાને પણ જન્મ આપનારી માતાની જેમ જ 'મેટરનિટી લીવ' મેળવવાનો પૂરો હક છે. અદાલતના આદેશ મુજબ, બાળકની ઉંમર ૩ મહિનાથી વધુ હોવાના આધારે કોઈ પણ મહિલાને મેટરનિટી લીવ આપવાથી વંચિત રાખી શકાય નહીં. કોર્ટે ભારપૂર્વક જણાવ્યું કે માતૃત્વની સુરક્ષા એ પાયાનો માનવાધિકાર છે અને પરિવાર નિર્માણ માટે દત્તક લેવા જેવી નોન-બાયોલોજિકલ પદ્ધતિઓ પણ કુદરતી પદ્ધતિ જેટલી જ કાયદેસર અને સન્માનજનક છે. આ કેસની સુનાવણી દરમિયાન જસ્ટિસ જે.બી. પારડીવાલા અને જસ્ટિસ આર. મહાદેવનની બેન્ચે સોશિયલ

સિક્યુરિટી કોડ, ૨૦૨૦ની કલમ ૬૦(૪)ને ગેરબંધારણીય ઠેરવી છે. આ કલમ મુજબ, અત્યાર સુધી માત્ર એ જ મહિલાઓને મેટરનિટી લીવ મળતી હતી જેઓ ૩ મહિનાથી ઓછી ઉંમરના બાળકને દત્તક લેતી હતી. કોર્ટે આ જોગવાઈને સમાનતાના અધિકાર અને જીવવાના અધિકાર (અનુચ્છેદ ૨૧)નું ઉલ્લંઘન ગણાવ્યું છે.

વડીલોની ઉપાર્જિત જમીન પચાવવા હાઇકોર્ટના એડવોકેટ પર જીવલેણ હુમલો

ગુજરાત હાઈકોર્ટના એડવોકેટ અને માજી ધારાસભ્યના પુત્ર સુરેશ જી. પટેલ (વાણાણી) પર થયેલા જીવલેણ હુમલા કેસમાં પોલીસ તંત્રની કામગીરી સામે ગંભીર પ્રશ્નો ઊભા થયા છે. ઘટનાને લગભગ બે વર્ષ જેટલો સમય વીતી ગયો હોવા છતાં કેસમાં યોગ્ય કાયદેસર કાર્યવાહી ન થતાં મામલો હવે દેશના સર્વોચ્ચ સંવિધાનિક પદાધિકારીઓ સુધી પહોંચ્યો છે. સુરેશ જી. પટેલે તા. ૦૩ માર્ચ ૨૦૨૬ના રોજ વડાપ્રધાન કાર્યાલયમાં ફરિયાદ નંબર ૬૬/૬/૨૦૨૬/૦૦૨૬૫૬૨ હેઠળ રજૂવાત કરી છે. અને રાષ્ટ્રપતિ ને પણ ૬૭/૬/૨૦૨૬/૦૦૧૩૮૫૫ નંબર થી ફરિયાદ કરવામાં આવી હોવાનું જાણવા મળે છે. માહિતી મુજબ રાજકોટ જિલ્લાના ઉપલેટા તાલુકાના ભાયાવદર પોલીસ સ્ટેશનમાં તારીખ ૧૭ માર્ચ ૨૦૨૪ના રોજ સુરેશ જી. પટેલ પર પૂર્વનિયોજિત રીતે ઘાતકી હુમલો કરવામાં આવ્યો હતો. હુમલા

દરમિયાન ધારિયા જેવા ઘાતક હથિયારો વડે નિર્દયતાથી પ્રહાર કરવામાં આવ્યો હતો જેના કારણે તેમના પગના હાડકાંના ટુકડા થઈ ગયા હતા અને તેમને ગંભીર ઈજાઓ પહોંચી હતી. હુમલાખોરોએ તેમને જાનથી મારી નાખવાની ખુલ્લી ધમકી પણ આપી હતી. કાયદાકીય રીતે આ બનાવ સ્પષ્ટપણે ૭ કલમ ૩૦૭ (ઈટી સંક્રિપ્ટ), ૩૨૬ અને ૧૨૦(મ) જેવા ગંભીર ગુનાઓ હેઠળ આવતો હોવા છતાં ગંભીર ઈજાઓના તબીબી પુરાવા હોવા છતાં પોલીસ દ્વારા આ કલમો ઉમેરવામાં ઈન્કાર કરવામાં આવ્યો હોવાનો આક્ષેપ કરવામાં આવ્યો છે. આ બનાવ બન્યા પહેલા સુરેશ જી. પટેલ દ્વારા પોલીસને લેખિત ફરિયાદ કરવામાં આવી હતી, પરંતુ પોલીસ સબ ઈન્સ્પેક્ટર આર. વી. ભીમાણી સાહેબે ફરિયાદ લેવાની ના પાડતા ફક્ત જાણવાજોગ લેખિત અરજી આપવાનું કહેલ હતું. તે લેખિત જાણવાજોગ અરજી આપ્યા છતાં જી ભીમાણી સાહેબ દ્વારા તેના ઉપર કોઈ કાર્યવાહી કરવામાં આવી

નહોતી. જો સમયસર જરૂરી કાર્યવાહી કરવામાં આવી હોત તો આ ગંભીર ઘટના બની ન હોત એવું પીડિત પક્ષનું કહેવું છે. આ ઘટનાને ધ્યાનમાં લેતા પોલીસની બેદરકારી કે સંવેગથી અંગે ગંભીર શંકા ઉભી થતી હોવાનું જણાવાયું છે, જેને ખૂબ જ ગંભીર બાબત માનવામાં આવી રહી છે. જેના કારણે સ્થાનિક સ્તરે પોલીસ અને આરોપી વચ્ચે મિલિ ભગત હોવાના સંકેતો મળે છે. હુમલા બાદ સુરેશ જી. પટેલ ગંભીર ઈજાઓ અને આઘાતની સ્થિતિમાં હતા ત્યારે તેમની માનસિક સ્થિતિનો ગેરલાભ ઉઠાવી પોલીસ દ્વારા ખોટી ફરિયાદ લેવામાં આવી હતી એવો પણ આક્ષેપ કરવામાં આવ્યો છે. આ કેસમાં મુખ્ય આરોપી તરીકે જણાવાયેલા જીતુ આહીર સામે તબીબી પુરાવા, સાક્ષીઓ અને જમીન વિવાદ સંબંધિત દસ્તાવેજો હોવા છતાં તપાસ અધિકારીઓ દ્વારા xજેદ્દદક્કિમ x દાખલ કરવામાં આવી

હોવાનું જણાવાયું છે. તેમજ ભાવેશભાઈ સેજા સામે કોઈ કાર્યવાહી કરવામાં આવેલ નથી એવો પણ ગંભીર આક્ષેપ કરવામાં આવ્યો છે. આ સમગ્ર મામલે કેન્દ્રીય મંત્રી પુરુષોત્તમ રૂપાલા દ્વારા પણ સંબંધિત તંત્રને લેખિતમાં તપાસ અને યોગ્ય કાર્યવાહી કરવા સૂચન આપવામાં આવ્યું હતું. ★★ છતાં આજદિન સુધી કોઈ કાર્યવાહી ન થતા પોલીસ તંત્રની કામગીરી સામે ગંભીર સવાલો ઊભા થયા છે. છતાં આજદિન સુધી કોઈ અસરકારક કાર્યવાહી ન થતા પોલીસની કામગીરી ઉપર ગંભીર સવાલો ઊભા થયા છે. સુરેશ જી. પટેલ દ્વારા સંવિધાનિક તંત્ર સમક્ષ રજૂઆત કરીને સંકળાયેલા પોલીસ અધિકારીઓ સામે વિભાગીય અને ફોજદારી કાર્યવાહી કરવામાં આવે તેમજ જરૂરી કાયદાકીય કલમો ઉમેરવામાં આવે તેવી માંગ કરવામાં આવી છે.

તંત્રી લેખ....

મોટા કડાકા બાદ સોના-ચાંદીની કિંમતોમાં ફરી તોતિંગ ઉછાળો

અમેરિકન ફેડરલ રિઝર્વની મહત્વની બેઠક પૂર્વે મંગળવારે સોના અને ચાંદીના ભાવમાં નોંધપાત્ર તેજ જોવા મળી છે. મહ્ટી કોમોડિટી એક્સચેન્જ(સીઈ) પર બંને કિંમતી ધાતુઓના ભાવમાં ૧.૩૧ ટકા સુધીનો ઉછાળો નોંધાયો હતો. સોનું ૧,૦૬૧ રૂપિયા વધીને પ્રતિ ૧૦ ગ્રામ ૧,૫૬,૭૯૭ રૂપિયાની સપાટીએ પહોંચ્યું હતું, જ્યારે ચાંદીમાં ૩,૩૫૩ રૂપિયાનો વધારો થતા પ્રતિ કિલોનો ભાવ ૨,૫૮,૮૮૫ રૂપિયા પર કારોબાર કરી રહી હતી. બજારમાં સોનું તેજ સાથે મર્યાદિત દાયરામાં વ્યવહાર કરી રહ્યું છે, જે રોકાણકારોની સાવચેતી દર્શાવે છે.

સોના-ચાંદીમાં આ ઉછાળો અમેરિકન ફેડની વ્યાજ દરો અંગેની બે દિવસીય બેઠક પહેલા જોવા મળી રહ્યો છે, જે ૧૭ માર્ચથી શરૂ થઈ રહી છે. આ બેઠકના નિર્ણયોની જાહેરાત ૧૮ માર્ચે કરવામાં આવશે. હાલમાં ઈરાન, અમેરિકા અને ઈઝરાયેલ વચ્ચે ચાલી રહેલા યુદ્ધના કારણે છેલ્લા એક મહિનામાં ફૂડ ઓઈલની કિંમતોમાં ૫૦ ટકાથી વધુનો તોતિંગ વધારો થયો છે. આ ભૌગોલિક-રાજકીય તણાવ અને મોંઘવારીના સંકટને કારણે આ વખતની ફેડની બેઠક વૈશ્વિક બજાર માટે અત્યંત મહત્વની બની ગઈ છે. રોકાણકારો હાલમાં ખૂબ જ સતર્ક છે કારણ કે વ્યાજ દરોમાં ફેરફાર સોનાની કિંમત પર સીધી અસર કરે છે. અગાઉ સોનામાં આવેલી તેજનું મુખ્ય કારણ વ્યાજ દરોમાં થયેલો ઘટાડો હતો, પરંતુ જો ફેડ આ વખતે દરો સ્થિર રાખે અથવા ફૂડ ઓઈલને કારણે વધતી મોંઘવારી અંગે ચિંતા વ્યક્ત કરે, તો તે સોના અને ચાંદી માટે નકારાત્મક સાબિત થઈ શકે છે. આ જ કારણ છે કે મોટા રોકાણકારો ફેડના સત્તાવાર એલાન પહેલા બજારની ચાલ પર ઝીણવટભરી નજર રાખી રહ્યા છે.

ઘઉંના પાકને મોટું નુકસાન થયું: ઠંડી ઓછી પડતાં ઘઉંની ગુણવત્તા? બગડી, એક વીઘે ૧૫ મણનો ઘટાડો

બનાસકાંઠા સહિત ઉત્તર ગુજરાતમાં ?ચાલુ વર્ષે શિયાળામાં ઠંડીનું પ્રમાણ ઓછું રહેતા અને તાપમાનમાં સતત વધઘટ થતા ઘઉંના પાકને મોટું નુકસાન થયું છે. ઘઉંનો દાણો ઝીણો થતાં તેની ઉત્પાદન ઉપર પણ અસર પડી છે. એક વીઘા જમીનમાં ૭૫ મણની સામે માર્ગે ૬૦ મણનો ઉતારો થઈ રહ્યો છે. બીજી તરફ સરકારે જાહેર કરેલા ટેકાના ભાવ કરતા માર્કેટમાં ઓછા ભાવ મળી રહ્યા હોય ખેડૂતોને બેવડું નુકસાન થઈ રહ્યું છે. ?સરકાર દ્વારા રવિ માર્કેટિંગ સીઝન ૨૦૨૬-૨૭ માટે ઘઉંના ટેકાના ભાવ રૂ. ૨,૫૮૫ પ્રતિ કિવન્ટલ, મણે આશરે રૂ. ૫૧૭ જાહેર કરવામાં આવ્યા છે. તેની સામે ઘઉંની ગુણવત્તા નબળી હોવાથી હાલ યાર્ડમાં



એક મણના ભાવ માંડ રૂ. ૪૫૦ બોલાઈ રહ્યા છે. ખેડૂતોને સરકારી ટેકાના ભાવ કરતા પણ મણે રૂ. ૬૭ જેટલા ઓછા મળી રહ્યા છે. બનાસકાંઠા જિલ્લામાં રવિ સિઝનમાં ૧.૮૦ લાખ હેક્ટર જમીનમાં ઘઉંનું વાવેતર થયું હતું. આ અંગે ખેડૂતો મોંઘભાઈ ચૌધરી, હમીરજી ડામરાણી,

વસંતભાઈ પ્રજાપતિ, મહેશભાઈ પટેલ સહિતે જણાવ્યું હતું કે, એક વીઘા દીઠ ૭૫ મણ ઘઉંનું ઉત્પાદન મળતું હોય છે. પરંતુ આ વર્ષે પૂરતી ઠંડી ન પડવાને કારણે ઘઉંનો છોડ જોઈએ તેવો પાંગર્યો નથી. પરિણામે, ખેડૂતોને એક વીઘામાં માંડ ૬૦ મણનું જરપણ મળી રહ્યું છે. એટલે

કે સીધો ૧૫ થી ૨૦% જેટલો ફટકો પડતા ખેડૂતોની આર્થિક ગણતરીઓ ઊંધી વળી ગઈ છે. માત્ર જથ્થો જ નહીં, પણ ઘઉંની ગુણવત્તા પણ બગડી છે. ગરમીને કારણે ઘઉં ઉપડી ગયા હોવાથી દાણો ભરાવદાર થવાને બદલે એકદમ જીણો રહી ગયો છે. જેના કારણે માર્કેટ યાર્ડમાં ઘઉંની જોઈએ તેવી કિંમત ઉપજી રહી નથી. ભારતીય કિસાન સંઘ પાલનપુરના પ્રમુખ માવજીભાઈ લોહે જણાવ્યું કે, સરકાર દ્વારા ટેકાના ભાવે ઘઉં વેચવા માટે ઓનલાઈન નોંધણી કરવાની છેલ્લી તારીખ પહેલા ૧ માર્ચ ૨૦૨૬ હતી. જે હવે ૨૭ માર્ચ ૨૦૨૬ કરવામાં આવી છે. જે ખેડૂતોએ નોંધણી કરાવી હશે.

ફૂડ ઇન્સ્પેક્ટરોને કંઈ ક્યુટી મળી?

કાન ખોલીને સાંભળી લો. આવતા શનિવાર- રવિવારની જાહેર રજા તમારા લોકો માટે કેન્સલ કરી છે. ફૂડ સેફ્ટી ખાતાના મોટા સાહેબે બેઠકમાં ફૂડ ઇન્સ્પેક્ટરોને સૂચના આપી. બેઠકમાં ગણગણાટ ચાલુ થઈ ગયો.

‘કાન ખોલીને સૂચના સાંભળ્યા પછી બીજા કાનેથી કાઢી નાંખવાની છૂટ છે?’ રમેશ નામના ફૂડ ઇન્સ્પેક્ટરે ધીમેથી પૂછ્યું.

‘સાલ્વું આપણે તો ગુમાસ્તાથી પણ ગયા. દર અઠવાડિયે ગુમાસ્તાને અઠવાડિક રજા મળે છે. આપણે તો ગંધેડાની જેમ ડ્યુટી જ કરવાની. ફેમિલી તો પાંજરાપોળ મુકી આવવાની.’ ચંદુ ચૌદસે કકળાટ કર્યો.

સાહેબ, આવતા શનિવાર રવિવાર રાજ રંડાઈ જવાનું છે?’ ગણપત ગાંગડાએ કડક પ્રતિક્રિયા આપી.

‘ના, અગત્યનું કામ છે.’ મોટા સાહેબે જવાબ આપ્યો.

‘અમારી રજા કેમ કેન્સલ કરવામાં આવી તે હું જાણી શકું?’ લોભશંકરે રજા રદ કરવાનું કારણ જાણવા માંગ્યું.

‘કોઈ પીએમફીએમ શહેરની મુલાકાતે આવતા હશે. ચૂંટણી પત્યા પછી હોમ મિનિસ્ટર રોડ શોના નામે તાયફા કરવા આવતા હશે. દિલ્હીમાં બેસી ફાઈલો કલિયર કરવાને બદલે દર મહિને રજાના દિવસે શહેરમાં અણગમતા અતિથિની જેમ આવે છે અને આપણી રજા પર પલાંડી વાળીને બેસી જાય છે.’ હર્ષદ હથોડાએ બળતરા વ્યક્ત કરી.

‘એ લોકોને તો જલસા. આપણી પતર ખંડાઈ જાય છે.’ રમેશે અવાજ ઉંચો કર્યો.

‘શહેરમાં કોઈ વીઆઈપી કે વીવીઆઈપી સુવમેન્ટ હોય તો તેના ફૂડડ્રીકના ટેસ્ટિંગ માટે તો મોબાઈલ ફૂડ લેબોરેટરી હોય છે. હેડ ઓફિસે બેચાર ફૂડ ઇન્સ્પેક્ટર લીવ રિઝર્વ હોય છે. તો આપણી રજાની મા પેણવાની કયાં જરૂર છે?’ રજાઓમાં એડવાન્સ પ્લાન કરનારે રજા બગડવાથી ભડાશ કાઢી.

‘કાબરની જેમ કલબલાટ બંધ કરો.’ ફૂડ સેફ્ટી ખાતાના મોટા સાહેબે કડકાઈ

દાખવી. સૌ અંદરોઅંદર વાત કરતા બંધ થયા.

‘ઓકે સર. કેરી ઓન પ્લીઈજ.’ હાજર સોએ વિનંતી કરી.

‘તમે લોકોએ જે બકવાસ કર્યો તેવું કશું નથી’ મોટા સાહેબે તમામ કુતર્ક ખારીજ કર્યા.

‘તો તો પછી અમારી રજા શા માટે શહીદ કરો છો? રજાઓમાં અમારે કરવાના કામો રજાળી જશે. તમને તમારી ઘરખાળીને લીધે ધર ખાવા દોડતું હોય તેની સજા અમને કેમ કરો છો? નાના કર્મચારી પર થોડી રહેમ કરો.’ સૌએ ગુહાર લગાવી.

‘એકાદવાર રજા કેન્સલ થાય તેમાં આટલો શું કકળાટ કરો છો? સરકારી નોકર ચોવીસ કલાક નોકરી કરવા બંધાવેલ હોય છે. તમારા કરતાં તો શિક્ષકો એટલે કે પંતુજી સારા ચૂંટણી, મતદાર યાદી સુધારણા, વસ્તી ગણતરી વગેરે કામગીરી ભણાવવા ઉપરાંત કશો કકળાટ કર્યા વિના કરે છે. બાકી હતું તો સરકારે ફૂતરાંની ગણતરીનું કામ પણ પકડાવી દીધું છે.’ મોટા સાહેબે શિક્ષકોની પ્રસંશા કરી.

‘સાહેબ, માસ્તરની નોકરી શટરપટરની નોકરી કહેવાય. છ મહીનાની નોકરી ને છ મહીનાની રજા હોય છે. અમને તેના જેટલું વેકેશન કયાં મળે છે?’ ચંદુએ બળતરા કરી.

‘જુઓ મને તમને હેરાન કરવાનો શોખ નથી. ઉપરથી ઓર્ડર છે.’ મોટા સાહેબે લાચારી જાહેર કરી.

‘એટલે?’ સૌએ એકઅવાજે પૂછ્યું.

‘આપણું બજેટ મહાનગરપાલિકાના બોર્ડમાં આવતા શનિવાર-રવિવારે રજૂ થવાનું છે.’ જાહેર રજા રદ કરવાના કારણોમાંનું એક કારણ મોટા સાહેબે દર્શાવ્યું.

‘દર વરસે બજેટ રજૂ થાય છે. તેના માટે અમારી રજા કયાં કેન્સલ થાય છે?’ ગણપત ગાંગડાએ પોઈન્ટ ઓફ ઓર્ડર ઉઠાવ્યો.

‘મહાનગરપાલિકાના બોર્ડની બેઠકમાં બજેટ રજૂ થવાનું છે. તેમાં તમારે તમામે

હાજર રહેવાનું છે. ઉપરથી આ સૂચના મળી છે.’ મોટા સાહેબે સરકારની સૂચનાની દુહાઈ દોહરાવી.

‘અમારું ત્યાં શું કામ છે? વિપક્ષી સભ્યોએ બજેટ કાપની દરખાસ્ત રજૂ કરી હોય તેનો અમારે તેનો જોરદાર વિરોધ કરવાનો છે ? મેયરે રજૂ કરેલ બજેટ પ્રપોઝલનું અમારે સમર્થન કરવાનું છે? અમારે બજેટ દરખાસ્તના કાગળો ફાડવાના છે? વેલમાં ધસી જવાનું છે? અમારે માર્કેટ ફાઈલો તોડવાના છે? આ કામ તો વિપક્ષ કે ટ્રેડીઝી બેચના કોર્પોરેટરોએ કરવાનું હોય. અમારે નહીં.’ લોભશંકરે સંસદીય પ્રણાલિકા-પરંપરા સમજાવી.

‘તો પછી આપણું ત્યાં શું કામ છે? બજેટ માટે રજા કેન્સલ કરવી એ વધારે પડતું ન કહેવાય?’ ચંદુ ચૌદસે જામગીરી ચાંપી.

‘અત્યારે બે સિઝન ચાલે છે. વાયરલ ફિવર, શરદી ઉધરસના કેસો વધારે છે. રેસ્ટોરન્ટ હોટલ, લારી ગલ્લા વધ્યા છે. માખણ, પનીર, બચર, કલર, માણીપીણીના સેમ્પલ લેવાનું કેટલું કામ છે. એ બધું ખોટી કરીને મહાનગરપાલિકાના બોર્ડની બજેટ બેઠકમાં ખંડાવાનું ઔચિત્ય કેટલું કહેવાય?’ ગણપત ગાંગડાએ વાતાવરણ ડહોળ્યું.

‘ચૂપ, એકદમ ચૂપ. કોઈ અવાજ મારે ન જોઈએ. પીન ડ્રોપ સાયલન્સ જોઈએ. તમે લોકો દિવાળી સમયે ફરસાણ-મિઠાઈના નમૂના લો છો તેનો લેબોરેટરી રિપોર્ટ હોળી સમયે આવે છે. ઉતરાણમાં ઉધિયાજલેબીના સેમ્પલ લો છો તેનો રિપોર્ટ નવરાત્રીમાં આવે છે. જે નમૂના લીધો હોય તે લેબોરેટરીમા ફેઈલ થાય તો શું પગલાં લો છો? બાબાજી કા હુલ્લું. તમે પાંચ ગ્રામ ફાંફડાનું સેમ્પલ લઈ પાંચદસ કિલો ફાંફડા-જલેબી બંધાવીને ઘરે લઈ જાવ છો. દર મહિને હમા લઈને ઘૂસ એટલે કે મોટા ઉંદર જેવા તગડા થયા છો. એની મને ખબર છે.’ મોટા સાહેબે બધાનો કલાસ લઈ લીધો. ‘ઓ કે. કોટી ધોઈને અમારે કાદવ કાદવો નથી. સાહેબ કોલસાની દલાલીમાં તમારા હાથ કયાં ઉજળા છે? નાનાનું મોહું નાનું અને તમારું મોહું મગરમચ્છ જેવું હોય. મહાનગરપાલિકાની નોકરીમાં સૌ વસ્ત્રવિહીન છે. બોલો, બજેટ બેઠકમાં અમારે શું કરવાનું છે?’ ચંદુએ મોટા સાહેબને સાનમાં સમજાવી કામગીરી અંગેનો સવાલ પૂછ્યો.

ગુજરાતના શ્રમયોગીઓ માટે કલ્યાણકારી યોજનાઓનું ભાથું, ‘શ્રમિક અન્નપૂર્ણા’ થી ‘શ્રમિક બસેરા’ સુધી

ગુજરાત સરકારના શ્રમ, કૌશલ્ય વિકાસ અને રોજગાર વિભાગ દ્વારા બાંધકામ શ્રમિકો અને તેમના પરિવારોના સર્વાંગી ઉત્કર્ષ માટે અનેકવિધ યોજનાઓ અમલમાં મૂકવામાં આવી છે. આ યોજનાઓનો મુખ્ય ઉદ્દેશ્ય શ્રમિકોને સામાજિક સુરક્ષા, આરોગ્ય, શિક્ષણ અને આવાસની સુવિધા પૂરી પાડવાનો છે.

મુખ્ય શ્રમિક કલ્યાણ યોજનાઓ પર એક નજર કરીએ તો પોષણ અને ભોજનનો સમન્વય એટલે ‘શ્રમિક અન્નપૂર્ણા યોજના’ હેઠળ માત્ર રૂપિયા ૫ માં પૌષ્ટિક ભોજન, આરોગ્ય સુવિધા માટે ‘ધનવંતરી આરોગ્ય રથ’ દ્વારા શ્રમિકોના કાર્યસ્થળ પર જ મફત નિદાન અને સારવાર, માતૃત્વ અને બાળ કલ્યાણને મહત્વ આપતી ‘પ્રસૂતિ સહાય યોજના’ અને દીકરીઓના ભવિષ્ય માટે ‘મુખ્યમંત્રી ભાગ્યલક્ષ્મી બોન્ડ યોજના’, શિક્ષણ સહાય માટે શ્રમિકોના બાળકો માટે પ્રાથમિકથી લઈ પીએચ.ડી. સુધીના અભ્યાસક્રમો માટે આર્થિક સહાય. તેમજ સ્થળાંતરિત શ્રમિકોના બાળકો માટે હોસ્ટેલની સુવિધા, આર્કિસ્મિક સહાય અર્થે ‘આર્કિસ્મિક મૃત્યુ સહાય યોજના’ અને અંતિમ સંસ્કાર માટે ‘અંત્યેષ્ટિ સહાય યોજના’, પરિવહન અને સાધન સહાયની વાત કરવામાં આવે તો ‘ગો ગ્રીન શ્રમિક યોજના’ એટલે કે, ઈલેક્ટ્રિક વ્હીકલ સબસિડી, ‘શ્રમિક પરિવહન યોજના’ જેમાં બસ પાસ સહાય અને દિવ્યાંગ શ્રમિકો માટે ‘ઈલેક્ટ્રિક ત્રિચકી વાહન’ સહાય, આવાસ યોજના અંતર્ગત ‘શ્રી નાનાજી દેશમુખ આવાસ યોજના’, ‘હાઉસિંગ સબસિડી યોજના’ અને રહેવા માટે હંગામી વ્યવસ્થા તરીકે ‘શ્રમિક બસેરા’, વીમા કવચ અંતર્ગત ‘પ્રધાનમંત્રી જીવન જ્યોતિ બીમા યોજના’ હેઠળ સુરક્ષા કવચ, કૌશલ્ય વર્ધન ‘કુશળ શ્રમિક સહાય યોજના’ દ્વારા શ્રમિકોને તાલીમ અને સાધન સહાયનો સમાવેશ થાય છે.

ગુજરાત વિધાનસભામાં પણ LPGની તંગી! સુરક્ષામાં તહેનાત પોલીસકર્મીઓના ભોજન માટે ચૂલા પર બને છે રસોઈ

રાજ્યમાં વર્તાઈ રહેલી એલપીજી ગેસની કટોકટી હવે સચિવાલય અને વિધાનસભા સુધી પહોંચી ગઈ છે. ગુજરાત વિધાનસભાની સુરક્ષામાં તહેનાત પોલીસ જવાનો માટેના ભોજનાલયમાં છેલ્લા પાંચ દિવસથી ગેસ સિલિન્ડર ન હોવાને કારણે લાકડાં અને ચૂલા પર રસોઈ બનાવવાની નોબત આવી છે. સરકારના પૂરતા પુરવઠાના દાવાઓ વચ્ચે આ ઘટનાએ વહીવટી તંત્ર સામે ગંભીર સવાલો ઊભા કર્યા છે. મળતી માહિતી અનુસાર, સચિવાલય પરિસરમાં સુરક્ષા વ્યવસ્થામાં જોડાયેલા આશરે ૧૫૦થી ૨૦૦ જેટલા પોલીસ જવાનો અને અધિકારીઓ માટે ભોજન તૈયાર કરતા કેટરિંગ યુનિટની હાલત કફોડી બની છે. છેલ્લા પાંચ દિવસથી ગેસની સપ્લાય ખોરવાતા કેટરિંગ સંચાલકોએ લાકડાં મંગાવીને કામચલાઉ ચૂલા પર રસોઈ શરૂ કરી છે. લાકડાં પર રસોઈ બનાવવામાં વધુ સમય લાગતો હોવાથી પોલીસ



જવાનોને સમયસર ભોજન મળવામાં મુશ્કેલી પડી રહી છે. ખુલ્લામાં અને ધુમાડા વચ્ચે ભોજન બનતું હોવાથી તેની ગુણવત્તા પર પણ અસર પડી રહી છે. ચોકાવનારી બાબત એ છે કે, હજુ નાઈકાલે જ રાજ્યના અન્ન અને ગૌરિક પુરવઠા સચિવ મોના પંધારે જણાવ્યું હતું કે ‘રાજ્યમાં ૧૬થી ૧૮ દિવસ ચાલે તેટલો એલપીજીનો જથ્થો

ઉપલબ્ધ છે. ‘જો રાજ્યના દૈન્ય સમાન સચિવાલયમાં જ પોલીસના ભોજન માટે ગેસ ન મળતો હોય, તો સામાન્ય જનતાની હાલત કેવી હશે તે ચર્ચાનો વિષય બન્યો છે. કેટરિંગ સર્વિસના સંચાલકોના જણાવ્યાનુસાર, ગેસ સપ્લાય માટે વારંવાર રજૂઆતો કરવામાં આવી છે, પરંતુ હજુ સુધી કોઈ ઉકેલ આવ્યો નથી. સવારે વહેલા રસોઈ શરૂ કરવી

પડે છે અને ધુમાડાને કારણે રસોઈયાઓને પણ સ્વાસ્થ્યની સમસ્યાઓ નડી રહી છે. માત્ર સચિવાલય જ નહીં, રાજ્યભરની ગેસ એજન્સીઓ પર સિલિન્ડર માટે લાંબી ક્તારો જોવા મળી રહી છે. આ સમસ્યાનો તાત્કાલિક ઉકેલ આવવો જરૂરી છે, જેથી સામાન્ય લોકો તેમજ ભોજનાલયોને પડતી મુશ્કેલીઓનો અંત આવી શકે.

બહુચર્ચિત ઉનાકાંડ કેસમાં પાંચેય દોષિતોને ૫ વર્ષ કેદની સજા, વેરાવળ કોર્ટનો ચુકાદો

ગુજરાત સહિત સમગ્ર દેશમાં ચક્ર્યાર જગાવનારા ઉના દલિત અત્યાચાર કાંડમાં વેરાવળ સેશન્સ કોર્ટે આજે (૧૭મી માર્ચે) ઐતિહાસિક ચુકાદો આપ્યો છે. આ કેસમાં કુલ ૪૨ આરોપીઓ પૈકી ૫ ને દોષિત ઠેરવવામાં આવ્યા છે, જ્યારે ૩૭ આરોપીઓને પુરાવાના અભાવે નિર્દોષ જાહેર કરવામાં આવ્યા છે. નોંધનીય છે કે, લાંબી કાયદાકીય પ્રક્રિયા દરમિયાન ૨ આરોપીઓના મોત નીપજ્યા હતા.



વેરાવળ સેશન્સ કોર્ટના જજ પંડ્યાએ આજે (૧૭મી માર્ચ) પાંચેય દોષિતોને સજા સંભળાવી હતી. જેમાં પાંચેય દોષિતને સજા ફટકારવામાં આવી છે, જેમાં એટ્રોસિટી એક્ટ હેઠળ ૫ વર્ષ તથા ઝની વિવિધ કલમો હેઠળ ૨થી ૩ વર્ષની સજા અને ૫,૦૦૦

રૂપયાના દંડનો આદેશ કરાયો છે. ૧૧મી જુલાઈ, ૨૦૧૬ના રોજ ઉનાના મોટા સમઢિયાળા ગામમાં દલિત સમાજના સાત સભ્યોને મરેલી ગાયનું ચામડું કાપવાના પ્રકરણમાં ગાયોને કેમ કાપો છો તેમ કહી ગાડી સાથે બાંધી લાકડીઓ, પાઈપો

સહિતના હથિયારો વડે માર મારી અત્યાચાર ગુજારવાના ચક્ર્યારભર્યા કેસમાં ૪ પોલીસ અધિકારી સહિત કુલ ૪૨ આરોપીઓની ધરપકડ થઈ હતી. ઉનાકાંડ બાદ સમગ્ર દેશભરમાં દલિત સમાજમાં બહુ ઘેરા પ્રત્યાઘાત પડયા

હતા અને સ્કોટક સ્થિતિ બની હતી. માત્ર ગુજરાતમાં જ હુલ્લડના ૭૪ બનાવો બન્યા હતા, જેમાં એક પોલીસ કર્મીનું મોત નોંધાયું હતું, જ્યારે કરોડો રૂપિયાની જાહેર મિલકતોને નુકસાન થયું હતું.

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG SS NO 166
 વિષય :- "નર્મદા પરિક્રમાનું મહત્વ"
 શીર્ષક :- "પરિક્રમાથી મોક્ષ"
 પ્રકાર :- પદ્ય શબ્દો: ૮૭

નર્મદા પરિક્રમા હિંદુ ધર્મમાં આધ્યાત્મિક યાત્રા મનાય છે, આત્મશુદ્ધિ અને પૂણ્ય મેળવવા આ પરિક્રમા કરાય છે.

પરિક્રમાથી જીવનમાં શાંતિ અને સકારાત્મક ઉર્જા મળે છે. નર્મદા કિનારે ૩ વર્ષ, ૩ માસ અને ૧૩ દિનની યાત્રા કરાય છે.

ચૈત્ર માસમાં ગરુડેશ્વર પાસે નર્મદા નદી ઉત્તર તરફ વહે છે, આ સમયે કરેલ પરિક્રમાનાં ફળની પ્રાપ્તિ ઉત્તમ ગણાય છે.

ધાર્મિક માન્યતા મુજબ નર્મદાના કંકરને શિવજી મનાય છે, તેથી આ પરિક્રમાને શિવજીની આરાધના સમાન ગણાય છે.

નર્મદાની પંચકોશી પરિક્રમાનું પણ વિશેષ મહત્વ મનાય છે, "મુરલી" આ પરિક્રમાથી જીવનમાં મોક્ષની પ્રાપ્તિ થાય છે.

રચના:-ધનજીભાઈ ગઢીયા "મુરલી" (જુનાગઢ)
 ★★★★★★
NOG SS NO 167
 વિષય:-"નર્મદા પરિક્રમાનું મહત્વ"
 શીર્ષક:-"નમામી દેવી નર્મદા"

પ્રકાર:ગદ્ય શબ્દો:૩૪૮

ભારતીય ધર્મો (હિંદુ, જૈન, બૌદ્ધ વગેરે)માં પવિત્ર સ્થળોની ચારે તરફ આસપાસ શ્રદ્ધાપૂર્વક પગપાળા ચાલવાને 'પરિક્રમા' અથવા 'પ્રદક્ષિણા' કહેવામાં આવે છે. મંદિર, નદી, પર્વત વગેરેની આસપાસ પરિક્રમાને પુણ્યદાયી માનવામાં આવે છે. ચોર્યાસી કોસી પરિક્રમા, પંચકોસી પરિક્રમા,ગિરનારની લીલી પરિક્રમા જેવી ઘણી પરિક્રમા નું શારત્રીમાં વિધાન છે.અને આ પરિક્રમા તેના નિયત સમયે યોજાય છે. લોકો શ્રદ્ધા અને આદર સાથે પરિક્રમા કરે છે.

નર્મદા એ ગુજરાતની લોકમાતા અને જીવનદાયીની છે. ગંગા જેટલુંજ મહત્વ ગુજરાતમાં નર્મદા નદીનું છે. દર વરસે નર્મદા પરિક્રમાનું આયોજન થાય છે એ પ્રમાણે આ વરસે ગુજરાત સરકાર દ્વારા દર વર્ષની જેમ ઉત્તરવાહિની પંચકોશી નર્મદા પરિક્રમાનું ભવ્ય આયોજન કરવામાં આવ્યું છે. ફાગણ વદ અમાસ ૧૮ માર્ચથી ચૈત્ર વદ અમાસ ૧૭ એપ્રિલ ૨૦૨૬ સુધી આમ કુલ ૩૦ દિવસ સુધી આ પરિક્રમા ચાલશે.

હિંદુ ધર્મના શારત્રી પ્રમાણે જ્યારે પણ નદીનો પ્રવાહ ઉત્તર દિશા તરફ વહે છે, ત્યારે એ પ્રવાહ ઉત્તરવાહિની તરીકે ઓળખાય છે તથા એ વિસ્તારમાંથી વહેતી નદીનું ધાર્મિક મહત્વ વધી જાય છે. નર્મદા જિલ્લાના નાંદોદ તાલુકાના રામપુરા ગામથી તિલકવાડા ગામ સુધી નર્મદા નદીનો પ્રવાહ ઉત્તર દિશામાં વહે છે, આથી અહીં નર્મદા નદીને ઉત્તરવાહિની કહેવામાં આવે છે. નર્મદા નદી લગભગ ૭ કિમી સુધી ઉત્તર દિશામાં વહેતી હોવાથી ચૈત્ર મહિનામાં પંચકોશી ઉત્તરવાહિની પરિક્રમાનું વિશેષ મહત્વ મનાય છે, જે કુલ ૧૪ કિ.મી. લાંબી છે.કુલ પરિક્રમા નું અંતર ૧૮ કિલોમીટર જેવું થાય છે.

આઘ શંકરાચાર્યજી દ્વારા રચિત નર્મદાષ્ટકમાં નર્મદા નદી માટે કહ્યું છે કે છે (અલક્ષલક્ષલક્ષપાપ લક્ષ સાર સાયુધં તતસ્તુજીવજન્તુતનુ ભુક્તિ મુક્તિ દાયકં અર્થાત) પવિત્ર નર્મદા નદીના દર્શનમાત્રથી ભક્તોના પાપોનો નાશ થાય છે. આવું ધાર્મિક મહત્વ ધરાવતી પૂણ્ય સલિલા નર્મદા નદીની સંપૂર્ણ પરિક્રમા પૂર્ણ કરવા આશરે ત્રણથી સાડા ત્રણ હજાર કિલોમીટર જેટલું અંતર કાપવું પડે છે, જે દરેક ભક્તો માટે શક્ય ન હોવાને કારણે શ્રદ્ધાળુઓ ૧૮ કિલોમીટરની ઉત્તરવાહિની નર્મદા પરિક્રમા કરતા હોય છે. ઉત્તરવાહિની નર્મદા પરિક્રમા કરવાથી સંપૂર્ણ નર્મદા પરિક્રમાનું પુણ્યફળ પ્રાપ્ત થાય છે એવી શ્રદ્ધાળુઓની માન્યતા છે.

નર્મદા પરિક્રમા માં હજારો શ્રદ્ધાળુ દેશના જુદા જુદા રાજ્યોમાંથી આવે છે.રાજ્ય પ્રશાસન પણ શ્રદ્ધાળુઓ ની સુરક્ષા અને વ્યવસ્થા માટે સતર્ક હોય છે.કરણ કે ગુજરાત, મહારાષ્ટ્ર, મધ્યપ્રદેશ સહિત અન્ય રાજ્યોના પણ શ્રદ્ધાળુઓ પરિક્રમા કરે છે. નર્મદા પરિક્રમાની એક અલગ મહિમા છે અને લોકોની આસ્થાનું કેન્દ્ર છે

નરેન્દ્ર ત્રિવેદી(ભાવનગર)
 ★★★★★★
NOG SS NO 173.
 વિષય- નર્મદા પરિક્રમા નું મહત્વ'
 પ્રકાર- ગદ્ય
 શબ્દો- ૩૧૫.

શીર્ષક-?'નર્મદા પરિક્રમા: આત્મશુદ્ધિ અને સમર્પણની અવિરત યાત્રા'

?ભારતીય સંસ્કૃતિમાં નદીઓને 'લોકમાતા' કહેવામાં આવી છે, પરંતુ નર્મદાનું સ્થાન કંઈક વિશેષ છે. અન્ય નદીઓમાં સ્નાનનું મહત્ત્વ છે, જ્યારે નર્મદાનાં તો માત્ર દર્શન જ પુણ્યદાયી માનવામાં આવે છે. આ નદીની ૩,૩૦૦ કિલોમીટર લાંબી પદયાત્રા એટલે કે 'નર્મદા પરિક્રમા' એ વિશ્વની સૌથી અદભૂત અને કઠિન આધ્યાત્મિક સાધનાઓમાંની એક છે.

? અહંકારનું વિસર્જન:
 ?પરિક્રમાનો મુખ્ય ઉદ્દેશ્ય ભૌતિક સુખ-સુવિધાઓનો ત્યાગ કરી પરમાત્માનાં શરણમાં જવાનો છે. જ્યારે એક પરિક્રમાવાસી પોતાનાં ઘર-બાર છોડીને 'નર્મદા હર'ના નાદ સાથે નીકળે છે, ત્યારે ધીમે ધીમે તેનો 'હું' ઓગળવા લાગે છે. પ્રકૃતિનાં સાનિધ્યમાં અને કઠિન ભૌગોલિક પરિસ્થિતિઓમાં ચાલતી આ યાત્રા મનુષ્યને તેની મર્યાદાઓનું ભાન કરાવે છે અને અહંકારને શૂન્ય કરે છે.

? પ્રકૃતિ સાથેનું તાદાત્મ્ય
 ?નર્મદા પરિક્રમા દરમિયાન યાત્રી ગાઢ જંગલો, પહાડો અને ખળખળ વહેતા ઝરણાંઓની વચ્ચેથી પસાર થાય છે. અહીં કોઈ કૃત્રિમતા નથી. આ પ્રવાસ માણસને પ્રકૃતિની શક્તિ અને સુંદરતા સાથે જોડે છે. મૌન અને એકાંતમાં ચાલતાં ચાલતાં વ્યક્તિ પોતાનાં અંતરમન સાથે સંવાદ સાધે છે, જે આજનાં ભાગદોડ ભરેલાં જીવનમાં અશક્ય જેવું લાગે છે.

? સામાજિક સમરસતા અને શ્રદ્ધા:
 ?આ પરિક્રમામાં કોઈ ઊંચું નથી, કોઈ નીચું નથી. માર્ગમાં આવતાં અજાણ્યાં ગામલોકો યાત્રીઓની જે નિ:સ્વાર્થ ભાવે સેવા કરે છે, તે માનવતાનું ઉત્કૃષ્ટ ઉદાહરણ છે. 'અતિથિ દેવો ભવ:'ની ભાવના અહીં સાક્ષાત્ જોવા મળે છે. શ્રદ્ધા એટલી પ્રબળ હોય છે કે મા નર્મદા પોતે જ પોતાનાં ભક્તોની રક્ષા કરે છે તેવી અતૂટ માન્યતા યાત્રીને અશક્ય અંતર કાપવાની શક્તિ આપે છે. ?ધૈર્ય અને સંયમની કસોટી:
 ?કિલોમીટરો સુધી ચાલવું, જે મળે તે જમવું અને જમીન પર સૂવું - આ બધું જ સંયમની પરાકાષ્ઠા છે. આ યાત્રા શીખવે છે કે જીવનમાં જીવવા માટે બહુ ઓછી વસ્તુઓની જરૂર હોય છે. આ સાદગી અને સંતોષ જ સાચું સુખ છે.

નર્મદા પરિક્રમા એ માત્ર ભૌગોલિક પ્રવાસ નથી, પણ બાહ્ય જગતથી અંતર્જગત સુધીની યાત્રા છે. તે મનુષ્યને અંદરથી નિર્મળ બનાવે છે. જેમ નર્મદાનાં પથ્થરો ઘસાઈને 'નર્મદેશ્વર મહાદેવ' બને છે, તેમ આ પરિક્રમા કરનાર સાધક પણ અનુભવોનાં ઘર્ષણથી સોના જેવો શુદ્ધ બનીને બહાર આવે છે.
 -ડો.દક્ષા જોશી 'નિર્ઝરા'
 અમદાવાદ, ગુજરાત.
 ★★★★★★
NOGSS NO:158
 વિષય: નર્મદા પરિક્રમાનું મહત્વ
 શીર્ષક: નર્મદા એક આધ્યાત્મિક પરિક્રમા
 પ્રકાર:ગદ્ય શબ્દો:૩૦૦

છે.જ્યારે નર્મદા નદીમાં સ્નાન સાથે નર્મદા દર્શન નર્મદા પરિક્રમાનું મહત્ત્વ રહેલું છે.નર્મદાના દર્શન માત્રથી મનુષ્ય પુણ્યશાળી બને છે. આ નદીની પરિક્રમા એ વિશ્વની સૌથી અદભૂત અને કઠિન આધ્યાત્મિક સાધનાઓમાં એક છે. માણસો ઘણી બધી પરિક્રમાઓ કરતાં હોય છે. ગિરનારની લીલી પરિક્રમા લોકો શ્રદ્ધાને આદરથી કરે છે.ગંગા જેટલું જ મહત્ત્વ નર્મદા નદીનું પણ છે.ચૈત્રાસમાં ગરુડેશ્વર પાસે નર્મદા નદી ઉત્તર તરફ વહે છે. આ નદીને ઉત્તર વાહીની તરીકે ઓળખવામાં આવે છે. નર્મદા નદી ૬ કિમી સુધી ઉત્તર દિશામાં વહે છે.ચૈત્ર માસમાં પંચકોષી ઉત્તર વાહિની પરિક્રમાનું મહાત્મ્ય રહેલું છે.જે કુલ ૧૪ કિલોમીટર લાંબી આભાર - નિહારીકા રવિયા છે.પરિક્રમાનું અંતર ૧૮ કિમી જેટલું થાય છે.આ સમયે કરેલ પરિક્રમા ઉત્તમ ફળની પ્રાપ્તિ કરાવે છે. મનુષ્યને નિર્મળ બનાવે છે. આ પરિક્રમા મનુષ્યને પ્રકૃતિ સાથે જોડે છે માર્ગમાં આવતાં અજાણ્યા યાત્રાળુઓની નિ:સ્વાર્થ ભાવે સેવા થાય છે. યાત્રાળુઓની શ્રદ્ધા એટલી પ્રબળ હોય છે કે નર્મદા માતા પોતાના ભક્તોની રક્ષા કરે છે અને પરિક્રમા કરવાની શક્તિ અને પ્રેરણા પૂરી પાડે છે. ધાર્મિક માન્યતા મુજબ નર્મદાના કંકરને શિવજી માનવામાં આવે છે.તેથી આ પરિક્રમા શિવ ભક્તિ સમાન ગણવામાં આવે છે.નર્મદાની પંચકોષી પરિક્રમાનું પણ વિશેષ મહત્ત્વ મનાય છે. આ પરિક્રમાથી જીવનમાં મોક્ષની પ્રાપ્તિ થાય છે. જીવનદાયિની છે. દર વર્ષે નર્મદા પરિક્રમા યોજાય છે. ફાગણ વદ થી ચૈત્રવદ અમાસ સુધી એક મહિનો આ પરિક્રમા ચાલે છે.પવિત્ર નર્મદા નદીના દર્શન માત્રથી ભક્તોના પાપોનો નાશ થાય છે નર્મદા પરિક્રમા કરવા હજારો શ્રદ્ધાળુ દેશના જુદા જુદા રાજ્યોમાંથી આવે છે. નર્મદા પરિક્રમા કરે છે.એક અલગ મહિમા અને લોકોને આસ્થાનું કેન્દ્ર છે."નમામિ નર્મદા મૈયા."

શ્રી પાલજીભાઈ વી રાઠોડ 'પ્રેમ'
 (આદરીયાણા-સુરેન્દ્રનગર)
 ✪✪✪✪✪✪
NOG SS NO-195
 વિષય : નર્મદા પરિક્રમાનું મહત્વ
 શીર્ષક : નર્મદા પરિક્રમા
 પ્રકાર:પદ્ય
 શબ્દો : ૮૦

સ્નાને ગંગા, આયમને યમુના ને દર્શને નર્મદા, પુણ્ય મળે પરિક્રમાએ મા હૃદયમાં રહેજો સદા.

પગલું પગલું થાય પાવન પૂનમ હોય કે પ્રતિપદા, હૃદયમાં છે રેવા રમતી, પૂણ્ય સલિલા મા નર્મદા.

ડગલે ડગલે દુર્ગુણ હરે, એ પવિત્ર પગલે પ્રેમ અદા, નિર્મળ થાય નયન નિરશી અહં ઓગાળે મા નર્મદા.

પાપ હરે મા પરિક્રમામાં બાળ સ્વરૂપે દેખાય કદા, વેદના વહાવી દે વમળમાં નમતી જાય મા નર્મદા.
 પંચકોશી,સંતોષી, તમો ઉત્તરવાહિની વહો અદા, મા સ્વરૂપે રહો મનમાં ખળ ખળ વહો મા નર્મદા.
 અમૃત શ્રીમાળી (મહેસાણા)

રાજ્યપાલ આચાર્ય દેવવ્રતએ પ્રાકૃતિક ફાર્મની મુલાકાત લીધી:દાંતીવાડાના ઉત્તમપુરામાં ખેડૂતો સાથે સીધો સંવાદ કર્યો



બનાસકાંઠા જિલ્લાના બે દિવસીય પ્રવાસે આવેલા રાજ્યપાલ આચાર્ય દેવવ્રતએ પ્રવાસના બીજા દિવસે સવારે દાંતીવાડા તાલુકાના ઉત્તમપુરા-ગંગિયા ગામમાં પ્રગતિશીલ ખેડૂત ઈશ્વરભૂતડિયાના પ્રાકૃતિક ફાર્મની મુલાકાત લીધી હતી.પ્રાકૃતિક ખેતીના પ્રખર હિમાયતી રાજ્યપાલએ ફાર્મમાં આંબા, જામફળ, પપૈયા અને ગલગોટાના મિશ્ર પાકનું નિરીક્ષણ કર્યું હતું. તેમણે ખેડૂત ઈશ્વર ભૂતડિયા પાસેથી પાકોના મૂલ્યવર્ધન અને વેચાણ વ્યવસ્થા અંગે માહિતી મેળવી હતી. રાજ્યપાલએ ખેડૂતોને પ્રાકૃતિક ખેતી સાથે આધુનિક મિશ્ર પાક પદ્ધતિ અંગે માર્ગદર્શન પણ પૂરું પાડ્યું હતું. ઈશ્વર ભૂતડિયા દ્વારા અપનાવવામાં આવેલી

રાસાયણમુક્ત પ્રાકૃતિક ખેતી પદ્ધતિ જોઈને રાજ્યપાલએ સંતોષ વ્યક્ત કર્યો હતો. ખેતરમાં રાજ્યપાલએ ખાટલા પર બેસીને ઉપસ્થિત ખેડૂતો સાથે સીધો સંવાદ કર્યો હતો. આ દરમિયાન, ફાર્મના માલિક ઈશ્વર ભૂતડિયાએ રાજ્યપાલનું સ્વાગત કરતા જણાવ્યું કે, તેઓ છેલ્લા ૧૦ વર્ષથી પ્રાકૃતિક ખેતી કરી રહ્યા છે. તેમણે ઉમેર્યું કે, રાજ્યપાલના આગમનથી તેમની મહેનત સાર્થક થઈ છે અને દરેકે ઝેરમુક્ત પ્રાકૃતિક ખેતી અપનાવવી જોઈએ. ઈશ્વર ભૂતડિયા છેલ્લા દસ વર્ષથી પ્રાકૃતિક ખેતી અપનાવી રહ્યા છે. તેઓ પોતાના ખેતરમાં બહુસ્તરીય ખેતી પદ્ધતિનો ઉપયોગ કરે છે, જેમાં કેળા, પપૈયા, આંબા અને જામફળ જેવા ફળોના વાવેતરની સાથે આંતરપાક તરીકે



ગલગોટાનું પણ વાવેતર થાય છે. આ મોડેલ ફાર્મનો મુખ્ય હેતુ એ છે કે ખેડૂતોને આંબા જેવી લાંબા ગાળાની ખેતીમાં આવક માટે લાંબો સમય રાહ ન જોવી પડે. આ પદ્ધતિમાં ગલગોટા અને પપૈયા જેવા ટૂંકા ગાળાના પાકોથી બે-ત્રણ મહિનામાં જ આવક શરૂ થઈ જાય છે. ત્યારબાદ જામફળ અને છેલ્લે આંબાની આવક આજીવન મળતી રહે છે. ખેડૂત ઈશ્વરના જણાવ્યા અનુસાર, પ્રાકૃતિક ખેતી અપનાવવાથી તેમનું ઉત્પાદન જળવાઈ રહ્યું છે અને ખેતી ખર્ચમાં પણ નોંધપાત્ર ઘટાડો થયો છે. રાજ્યપાલએ ખેડૂતો સાથે સંવાદ કરતા જણાવ્યું કે, દેશની ધરતી અને લોકોનું સ્વાસ્થ્ય બચાવવા માટે સેવાભાવથી પ્રાકૃતિક ખેતી કરવી જોઈએ. રાજ્યપાલએ રાજ્યના વિવિધ જિલ્લાના પ્રગતિશીલ ખેડૂતોની સક્સેસ સ્ટોરી જણાવી ખેડૂતોને પ્રેરિત કર્યા હતા. તેમણે ઉમેર્યું કે, શિક્ષિત લોકોને પણ પ્રાકૃતિક કૃષિ વળવાની જરૂર છે. જેટલા વધુ લોકો પ્રાકૃતિક ખેતી સાથે જોડાશે એટલા વધુ પ્રકૃતિની નજીક આવશે. આજે કોઈ વ્યક્તિ કેન્સર કે અન્ય જીવલેણ બીમારીથી

મરવા માંગતું નથી. દરેક લોકો સ્વસ્થ જીવન જીવવાની આશા રાખે છે. પ્રાકૃતિક ખેતીથી દેશનું ભવિષ્ય ઉન્નત બનશે અને દેશ સ્વસ્થ બનશે. રાજ્યપાલએ વધુમાં જણાવ્યું કે, પ્રધાનમંત્રી નરેન્દ્ર મોદીએ પ્રાકૃતિક ખેતીને રાષ્ટ્રીય



મિશન બનાવ્યું છે, આ પરોપકારી સ્વદેશી ખેતીથી દેશનો ખેડૂત આત્મનિર્ભર બનશે તો દેશ આત્મનિર્ભર બનશે અને વિકસિત આહવાન કર્યું હતું.

ગુજરાતમાં PM સ્વનિધિની અસર...નાના વેપારીઓની આત્મનિર્ભરતા તરફ સફળતાનું પગલું

અરવલ્લી જિલ્લાના મોડાસા નગરમાં રહેતા યોગેશભાઈ માલીવાડ પીએમ સ્વનિધિ યોજનાના લાભથી આજે આત્મનિર્ભર બન્યા છે અને પરિવારનું ગુજરાન ચલાવે છે...કોરોના મહામારીના કાળમાં લોકડાઉન અને આર્થિક મંદીને કારણે નાના વેપારીઓનો ધંધો લગભગ બંધ થઈ ગયો હતો. યોગેશભાઈ જેવા અનેક લોકો આર્થિક સંકટમાંથી પસાર થઈ રહ્યા હતા, ત્યારે આશાનું કિરણ બનીને આવી પ્રધાનમંત્રી સ્ટ્રીટ વેન્ડર્સ આત્મનિર્ભર નિધિ (સેફઈટ્વેર) યોજના. યોગેશભાઈને આ યોજનાની જાણ મોડાસા નગરપાલિકા દ્વારા થઈ. નગરપાલિકાના અધિકારીઓએ સ્થાનિક વેપારીઓને જાગૃત કરી, અરજી પ્રક્રિયામાં મદદ કરી અને લોન મંજૂર કરાવી. કોરોના પછીની મુશ્કેલીઓમાં લોન મળતાં યોગેશભાઈએ પોતાનો નાનો ધંધો ફરી શરૂ કર્યો. આ રકમથી વધુ સારો માલ ખરીદ્યો, નવી વસ્તુઓ ઉમેરી અને ગ્રાહકો વધાર્યા. ધીમે-

ધીમે વેપાર વિસ્તર્યો, આવક વધી અને પરિવારનું જીવન સ્થિર થયું. આજ યોગેશભાઈ જણાવે છે કે, "કોરોના કાળમાં બધું બંધ થઈ ગયું હતું, પરંતુ પીએમ સ્વનિધિ યોજનાએ મને નવું જીવન આપ્યું. મોડાસા નગરપાલિકાના સહયોગથી લોન મળી અને આજે હું પોતાના પગ પર ઊભો છું. આ યોજના ખરેખર આત્મનિર્ભર ભારતનું જીવંત ઉદાહરણ છે." ગુજરાત સરકાર અને સ્થાનિક નગરપાલિકાઓએ જાગૃતિ અભિયાનો, લોન વિતરણ કમ્પ અને ડિજિટલ સાક્ષરતા કાર્યક્રમો દ્વારા વેપારીઓને સમર્થન આપ્યું છે. આ યોજનાએ વેપારીઓને આર્થિક અને બેંકિંગ સિસ્ટમ સાથે જોડીને તેમની આત્મનિર્ભરતા વધારી છે. યોગેશભાઈ જેવી અનેક સફળતાઓ દર્શાવે છે કે પીએમ સ્વનિધિ યોજના નાના વેપારીઓ માટે વરદાન સમાન છે. તે મુશ્કેલ સમયમાંથી બહાર કાઢીને આત્મનિર્ભર બનાવે છે.

રાષ્ટ્રની પ્રગતિ માટે આર્થિક મજબૂતી અનિવાર્ય; પ્રાકૃતિક ખેતી એ રાષ્ટ્રની આર્થિક સુરક્ષાનો મજબૂત પાયો છે : રાજ્યપાલ શ્રી આચાર્ય દેવવ્રતજી



ગાંધીનગર સ્થિત અધિકારીઓની એક ટીમે રાજ્યપાલ શ્રી આચાર્ય દેવવ્રતજીની સૌજન્ય મુલાકાત લીધી હતી. રીઅર એડમીરલ શ્રી સંદિપ સિંઘ સંપુના નેતૃત્વમાં આ વેલી આ ટીમમાં ભારતીય સેનાની ત્રણેય પાંખના અધિકારીઓ ઉપરાંત મિત્ર દેશોના સૈન્ય પ્રતિનિધિઓ અને સિવિલ સર્વિસિસના વરિષ્ઠ

અધિકારીઓ સામેલ હતા. રાજ્યપાલ શ્રી આચાર્ય દેવવ્રતજીએ દ્રઢઠ ના અધિકારીઓ સાથેની આ મુલાકાતમાં જણાવ્યું હતું કે, કોઈપણ રાષ્ટ્રની સુરક્ષા તેની આર્થિક મજબૂતી પર નિર્ભર હોય છે. આર્થિક સુરક્ષાના પાસાં પર ચર્ચા કરતા તેમણે પ્રાકૃતિક ખેતીને દેશના અર્થતંત્ર માટે ગેમ-ચેન્જર ગણાવી હતી. રાજ્યપાલશ્રીએ કહ્યું કે, જ્યારે દેશનો ખેડૂત રાસાયણિક ખેતી છોડી પ્રાકૃતિક ખેતી અપનાવે છે, ત્યારે ખાતર પર અપાતી અબજો રૂપિયાની સબસિડી બચે છે અને જમીન તેમજ માનવ સ્વાસ્થ્ય સુરક્ષિત રહે છે. આ સાથે અર્થમાં દેશની 'આર્થિક સુરક્ષા' છે.

ટીમના સભ્યોએ ગુજરાતના સર્વત્રાહી વિકાસ વિશે રાજ્યપાલશ્રી સાથે રસપ્રદ ચર્ચાઓ કરી હતી. રાજ્યપાલશ્રીએ જણાવ્યું

કે, ગુજરાતે ઈન્ફ્રાસ્ટ્રક્ચર, ગિફ્ટ સિટી, રિન્યુએબલ એનર્જી અને કૃષિ ક્ષેત્રે જે સિદ્ધિઓ હાંસલ કરી છે તે સમગ્ર વિશ્વ માટે અભ્યાસનો વિષય છે. ગુજરાતના ૮ લાખથી વધુ ખેડૂતો પ્રાકૃતિક ખેતી સાથે જોડાઈને આર્થિક રીતે સદ્ગત બની રહ્યા છે, જે આત્મનિર્ભર ભારતના વિઝનને વેગ આપી રહ્યું છે. રાજ્યપાલ શ્રી અં અધિકારીઓને પ્રોત્સાહિત કરતા કહ્યું કે, દેશના સંરક્ષણ અને વ્યૂહાત્મક અભ્યાસમાં દ્રઢઠ નું યોગદાન અતુલ્ય છે. સૈન્ય અને નાગરિક સેવાઓના અધિકારીઓનું આ સંકલન રાષ્ટ્રની સુરક્ષા નીતિઓને વધુ સચોટ બનાવવામાં મદદરૂપ થશે.

રીઅર એડમીરલ શ્રી સંદિપ સિંઘ સંપુએ રાજ્યપાલશ્રીના પ્રેરણાદાયી માર્ગદર્શન અને પ્રાકૃતિક ખેતી ક્ષેત્રે તેમના સમર્પણ બદલ આભાર વ્યક્ત કર્યો હતો.



તા. ૧૭-૩-૨૦૨૬ સવારે ૧૧-૦૦ વાગે નવરંગપુરા ગામ ખાતે આવેલ મ્યુ. આંગણવાડીના ભુલકાઓને રંગબેરંગી રમતગમતના સાધનો તથા રમકડાંની ભેટ લાયન્સ ક્લબ ઓફ અમદાવાદ ફોર્ટના લા. ડો. અરુણાબેન ભડીયાદરા તથા લા. નીલાબેન વિનોદભાઈ પટેલ તરફથી ખજૂર, ચીકી, મમરા, પોપકોર્ન, સીંગણણા, બિસ્કિટનોનાસ્તો, લા. ડીમ્પલબેન શાહ તરફથી ચોકલેટ આપવાનું શ્રી કનુભાઈ પટેલ ગાયત્રી પરિવાર નારણપુરાના અતિથિ પદે લા. સ્મિતાબેન ભરતભાઈ મોદીના જન્મ દિવસ નિમિત્તે નાના બાળકોને ઉપયોગી થાય તેવા સુંદર કાર્યક્રમનું આયોજન કરવામાં આવ્યું હતું જેનો શુભાશય આ ભુલકાઓનો આનંદ ઉત્સાહ સાથે બુદ્ધિ ચાતુર્ય ખીલે સાથે હળીમળી પ્રેમથી રહે અને તેમનો શારીરિક માનસિક વિકાસ થાય તેવા સદભાવથી સૌની પ્રેરક ઉપસ્થિતિ રહી હતી દાંતના ડો. અરુણાબેન બાળકોને દાંતની સંભાળ કેવી રીતે લેવી તેનું માર્ગદર્શન આપ્યું હતું. શ્રી કનુભાઈ પટેલ ગાયત્રી પરિવાર નારણપુરા ચીફ ગેસ્ટ તરીકે પધારીને બાળકોને ઉપયોગી ધાર્મિક સંસ્કારની વાતોથી બાળકોને પ્રોત્સાહિત કરીને કાર્યક્રમનું ઉદ્ઘાટન કર્યું હતું. આ પ્રસંગે અતિથિ વિશેષ તરીકે લા. ગીરીશભાઈ પટેલ ઉપસ્થિત રહ્યા.

CMનો દક્ષિણ ગુજરાતનાં ટુરિઝમને બૂસ્ટર ડોઝ! આંખના પલકારામાં અંતરિયાળ પ્રવાસન સ્થળોએ પહોંચી જશો

ગાંધીનગર, ૧૭ માર્ચ, ૨૦૨૬: જો તમે અમદાવાદ, વડોદરા કે સુરત જેવા શહેરમાં રહો છો અને વીકએન્ડમાં દક્ષિણ ગુજરાતનાં પ્રાકૃતિક જંગલો અને પ્રવાસન સ્થળોએ જવું છે તો હવે લાંબા આયોજનની જરૂર નહીં પડે, આંખનાં પલકારામાં પહોંચી જશો. રાજ્યના મુખ્યમંત્રીશ્રી ભૂપેન્દ્રભાઈ પટેલે દક્ષિણ ગુજરાતમાં આવેલા પ્રવાસન સ્થળોને જોડતા રસ્તાઓને પહોળા અને અપગ્રેડ કરવાનો એક બૂસ્ટર ડોઝ આપ્યો છે.

તાજેતરમાં જ મુખ્યમંત્રીશ્રીએ સુરત ઈકોનોમિક રિજિયન (જીઈઈ) યોજના (ફેઝ ૧) અંતર્ગત સુરત, નવસારી, તાપી, વલસાડ અને ડાંગ જેવા જિલ્લાઓમાં વિવિધ રસ્તાઓ બનાવવા અને અપગ્રેડ કરવા માટે રૂ ૧૧૮૫ કરોડ જેટલી માતબર રકમ મંજૂર કરી છે. આ યોજનામાં પ્રવાસન સ્થળોને જોડતા રસ્તાઓ માટે પણ માતબર રકમ ફાળવવામાં આવી છે. આ યોજના અંતર્ગત જિલ્લાઓમાં માર્ગોને પહોળા કરાશે, તેને મજબૂત કરાશે. જરૂરી જગ્યાએ આ રસ્તાઓ ચાર અને છ માર્ગિય કરાશે અને કેટલાક શહેરોમાં બાયપાસ માર્ગોનું નિર્માણ કરાશે. વડાપ્રધાનશ્રી નરેન્દ્ર મોદીનાં નેતૃત્વમાં ભારતના પ્રવાસન ક્ષેત્રને વર્ષ ૨૦૨૪માં વિદેશથી આવતા પ્રવાસીઓમાં ૧૪.૮૫ ટકા જેટલો જબદસ્ત વધારો થયો છે. મુખ્યમંત્રીશ્રી ભૂપેન્દ્રભાઈ પટેલનાં નેતૃત્વમાં ભારતમાં ગુજરાતનું પ્રવાસન ક્ષેત્ર વિશેષ ઉભરી આવ્યું છે. સૌથી વધારે વિદેશી પ્રવાસીઓને આકર્ષવામાં ગુજરાત દેશભરમાં ત્રીજા નંબરે રહ્યું છે.

સુરતના સુવાલી બીચ પર સહેલાઈથી પહોંચી શકશો સુરતનાં દરિયાકાંઠે આવેલા મોરા-સુવાલી બીચ માર્ગનો વિકાસ કરાશે આથી, સુવાલી બીચ સુધી પહોંચવું વધુ સરળ બનશે. સુવાલી બીચ સુરત જિલ્લાના મહત્વપૂર્ણ પ્રવાસન સ્થળ તરીકે વિકસ્યું છે અને અહીં યોજાતો "સુવાલી બીચ ફેસ્ટિવલ" આકર્ષણનું કેન્દ્ર બન્યો છે. માર્ગના વિકાસથી પ્રવાસન પ્રવૃત્તિઓને વધુ પ્રોત્સાહન મળશે તેમજ વિસ્તારમાં આર્થિક વિકાસને પ્રતિ મળશે.

સુવાલી બીચ રોડ કોસ્ટર હાઈવે ફેઝ-૧ અંતર્ગત ૧૦.૦૦ મી પહોળો કરવામાં આવ્યો હતો. અને ત્યાર પછી સુવાલી બીચનો સુરત જિલ્લાના પ્રવાસન સ્થળમાં સમાવેશ કરાયો હતો. હવે હજારોની સંખ્યામાં સહેલાઈથી આ બીચની મુલાકાત લે છે. આથી, મોરારી સુવાલી બીચ રોડ ફોર લેન કરવામાં આવશે.

ઐતિહાસિક અમદાવાદ-દાંડી હેરિટેજ રૂટ પહોળો કરાશે મહાત્મા ગાંધીની ઐતિહાસિક દાંડીયાત્રાનાં રૂટ પર હવે સહેલાઈથી પ્રવાસ કરી શકાશે. અમદાવાદ-દાંડી હેરિટેજ રૂટ- પર આવતા કદરામા, એરયાણ, ટકરામા, ભટગામ, મોહમ્મદપુરા, ગોલા, સાંધિયેર, ગામને આ રસ્તો જોડે છે. આ રસ્તાને ત્રણ મીટરમાંથી સાત મીટર પહોળો કરાશે અને ટ્રાફિકનું ભારણ ઘટતા આ ઐતિહાસિક માર્ગ પર જવું વધુ સુગમ બનશે. કોસ્ટલ હાઈવે દ્વારા સંજાણ અને દમણ સુધી પહોંચી બનશે આસાન

વલસાડ જિલ્લામાં ઉમરસાડીથી કોલક નદી કોસ્ટલ હાઈવે પર કોઝ-વે બનશે. આ કોસ્ટલ હાઈવે વલસાડ અને દમણને જોડતો અગત્યનો રસ્તો છે. આ નયનરમ્ય રસ્તો દમણ, ઉદવાડા અગિયારી, ઉમરસાડી વોક-વે બ્રિજ વગેરે પ્રવાસન સ્થળોને જોડતો રસ્તો છે. હયાત ૧૦ મીટર રસ્તાને હવે પહોળો કરીને ફોન-લેન કરવામાં આવશે.

ડાંગનું પ્રાકૃતિક સૌંદર્ય હવે શહેરોથી દૂર નથી ગુજરાતનો અંતરિયાળ ગણાતો આદિવાસી વસ્તી ધરાવતો ડાંગ જિલ્લો હવે દૂર નહીં લાગે. તેની પ્રાકૃતિક સુંદરતા જોવા માટે થોડી જ વારમાં પહોંચી શકાશે. ડાંગમાં વધઈથી આલવા જવાનો રાજ્ય ધોરીમાર્ગ ડાંગ જિલ્લાનાં અન્ય ગામોને જિલ્લા મથક સાથે જોડે છે અને પ્રવાસન તથા યાત્રાધામની દ્રષ્ટએ ઘણી અગત્યતા ધરાવે છે. આ રસ્તો શબરીધામ, પંપા સરોવર, અગ્નિનકુંડ, પાંડવ ગુફા, વગેરે જેવા પવિત્ર યાત્રાધામો તથા ડોન હિલ સ્ટેશન, મહાલ કેમ્પ સાઈટ, , દેવનીમાળ કેમ્પ સાઈટ, સાપુતારા હીલ સ્ટેશન તેમજ સ્ટેચ્યુ ઓફ યુનિટિ થી સાપુતારા જેવા પ્રવાસન સ્થળો માટે અત્યંત મહત્વનો રસ્તો છે.

સાઠબા તાલુકાની સરકારી કચેરીઓ સત્વરે ચાલુ કરો: કોંગ્રેસ સિંચાઈ, સીએચસી, ફોરલેન રોડ સહિતની માંગ



સાઠબા તાલુકાની રચના થયાને સાત મહિનાથી વધુ સમય વીતી જવા છતાં પ્રજાની પાયાની સુવિધાઓ અને વહીવટી પ્રશ્નો ઠેરના ઠેર હોવાના આક્ષેપ સાથે આજે સાઠબા તાલુકા કોંગ્રેસ સમિતિ દ્વારા મામલતદારને આવેદનપત્ર આપવામાં આવ્યું છે. કોંગ્રેસે જણાવ્યું કે જો ટૂંક સમયમાં જનતાના પ્રશ્નોનું

નિરાકરણ નહીં આવે તો સમગ્ર તાલુકામાં ઉગ્ર જન આંદોલન હજી ઉડાવમાં આવશે. અરવલ્લી જિલ્લા કોંગ્રેસ સમિતિ ના પ્રમુખ અરૂણભાઈ પટેલે જણાવ્યું કે સાત મહિના પછી પણ તાલુકા મથકે જરૂરી સરકારી કચેરીઓ પૂર્ણપણે શરૂ ન થતા લોકોને આજે પણ નાના કામો માટે અન્ય તાલુકા કે જિલ્લા મથકે ધક્કા ખાવા પડે છે. લોક અને

સુજલામ-સુફલામ જેવી યોજનાઓ છતાં ૫૦ ટકા ખેડૂતો હજી પણ સિંચાઈના પાણીથી વંચિત છે, જે તંત્રની મોટી નિષ્ફળતા છે. તાલુકા મથકે આરોગ્ય સેવાઓ માટે કોમ્યુનિટી હેલ્થ સેન્ટર (ઝઝક) અને વિદ્યાર્થીઓના ઉજ્જવળ ભવિષ્ય માટે ધોરણ ૧૧-૧૨ વિજ્ઞાન પ્રવાહની શાળા મંજૂર કરવાની માંગ કરવામાં આવી

હતી. બાયડ-સાઠબા-લુણાવાડા માર્ગ પર ક્વોરી ઉદ્યોગના ભારે વાહનોને કારણે સર્જાતા જીવલેણ અકસ્માતો અટકાવવા આ માર્ગને તાત્કાલિક 'ફોરલેન' બનાવવાની માંગણી કરાઈ હતી. મોંઘવારીના મુદ્દે ગેસ સિલિન્ડરમાં કરવામાં આવેલો અસહ્ય ભાવવધારો સામાન્ય જનતાની કમર તોડી રહ્યો છે, જે તાત્કાલિક પાછો ખેંચવો જોઈએ. આવેદનપત્રના અંતે ચેતવણી આપવામાં આવી હતી કે જો આ માંગણીઓ સંતોષવામાં નહીં આવે તો સાઠબા તાલુકા કોંગ્રેસ સમિતિ લોકશાહી ઢબે રસ્તા પર ઉતરીને ઉગ્ર દેખાવો કરશે, જેની સંપૂર્ણ જવાબદારી વહીવટી તંત્રની રહેશે. આ પ્રસંગે જિલ્લા પ્રમુખ અરૂણભાઈ પટેલ, વિધાનસભા પ્રભારી કમલભાઈ પટેલ, માનવેન્દ્રસિંહ સોલંકી, પપ્પુ બાપુ, મોહનસિંહ સોલંકી, સંજયસિંહ, દાસભાઈ, ભરતભાઈ ભરવાડ સહિત ના આગેવાનો જોડાયા હતા.



તા. ૧૫-૩-૨૦૨૬ રવિવારે સાંજે ૪-૦૦ વાગે ગુજરાત દર્દી લોક કલ્યાણ ટ્રસ્ટ અમદાવાદ દ્વારા દિપપ્રાગટ્ય, પૂજન, આરતી, પ્રાર્થના, મંત્રોચ્ચાર પૂર્વક ગાયત્રી પરિવાર નારણપુરાના સહયોગમાં સેવાર્થે નિ:શુલ્ક જરૂરમંદ ઓછી આવક ધરાવતા ૩૦૦ કુટુંબ પરિવારોને જીવન જરૂરિયાતની ચીજ વસ્તુઓની આશરે ૧૦ દસ હજારથી વધુ કિંમતની અનાજ કીટ વિતરણના કાર્યક્રમ અંતર્ગત ઘંઉ કીલો-૬૦/થોપા-૩૦/તુવેર દાળ-૧૦/તેલ-૧૫/ખાંડ-૫/ગોળ-૧/ચહા-૫૦૦ગ્રામ/બટાટા-૨.૫૦૦/મીઠું-૨ નું વિતરણ ઈશ્વર ભુવન, નવરંગપુરા ખાતે કરવામાં આવ્યું હતું જેમાં સંસ્થાના પ્રમુખ-ટ્રસ્ટીશ્રીઓ, સ્ટાફ મિત્રો, દાતાશ્રીઓ, આમંત્રિત મહેમાનો, કાર્યકર્તાશ્રીઓ સર્વ શુભેચ્છકો ઉપસ્થિત રહ્યા હતા. વિશેષમાં જણાવવાનું આ સંસ્થા મારફતે અમદાવાદ સિવિલ હોસ્પિટલ, સોલા સીવીલ હોસ્પિટલ અને તેમાં આવેલ કેન્સર, હાર્ટ, મણીબેન આયુર્વેદિક હોસ્પિટલ ખાતે બપોરના ભોજન-ટીફીન સેવા ૭૦૦ જેટલા દર્દી અને સાથે સેવાર્થે રહેતા સગાને અન્નપૂજારિય દ્વારા પહોંચાડવાની સેવાકીય પ્રવૃત્તિ થઈ રહી છે.

યાણસ્માના ઝીલિયામાં ફાર્મ હાઉસ પર સશસ્ત્ર હુમલો, CCTV: ૮ ગાડીમાં ૨૦ શખસ ધારીયા તલવાર સાથે ત્રાટક્યા

પાટણ જિલ્લાના યાણસ્મા તાલુકાના ઝીલિયા ગામે એક ફાર્મ હાઉસ પર ૧૫ થી ૨૦ જેટલા શખ્સોએ હથિયારો સાથે હુમલો કર્યો હતો. આ હુમલાખોરોએ ફાર્મ હાઉસના ગેટ અને દીવાલ પર તોડફોડ કરી હતી અને જાનથી મારી નાખવાની ધમકી આપી હતી. આમામલે યાણસ્મા પોલીસ મથકે ફરિયાદ નોંધાઈ છે. બે ફરિયાદ નોંધાઈ છે. તેના આધારે પોલીસે ૩ શખસ અને એક ગાડીને ડિટેઈન કરી છે. મંદિરના ફાળા ઉધરાવવા મુદ્દે મનુષ્યના કારણે આખો બનાવ બન્યો હોવાનું માનવામાં આવે છે. ઝીલિયા ગામના રબારીવાસમાં રહેતા અને પાટણ ખાતે પશુધન નિરીક્ષક તરીકે ફરજ બજાવતા રોનકકુમાર દિનુભાઈ દેસાઈએ આ અંગે ફરિયાદ નોંધાવી છે. ગત ૧૫ માર્ચ, ૨૦૨૬ ના રોજ રાત્રિના આશરે ૧૧:૪૫ વાગ્યે જ્યારે ફરિયાદી મહેસાણા હતા, ત્યારે તેમના ફાર્મ હાઉસ પર હાજર માણસે ફોન કરીને હુમલાની જાણ કરી હતી.

માણસે જણાવ્યું કે કેટલાક ઈસમો ગેટ પાસે આવી ભાવેશભાઈને ગાળો આપી ધમકીઓ આપી રહ્યા છે. આ ઘટનાની જાણ ૧૧૨ પોલીસ વાનને કરવામાં આવતા પોલીસ સ્થળ પર પહોંચી હતી. જોકે, પોલીસની હાજરી છતાં હુમલાખોરો તોડફોડ કરીને નાસી છૂટ્યા હતા.

બીજે દિવસે સવારે ફરિયાદીએ ફાર્મ હાઉસ પર જઈને જોતા ગેટ અને દીવાલ પરની ડિઝાઈનમાં તોડફોડ થયેલી જોવા મળી હતી. ગેટ પર લગાવેલ ગંગામાનો કાચની ફેમવાળો ફોટો પણ તોડી નાખવામાં આવ્યો હતો. ફાર્મ હાઉસમાં લાગેલા ઝડફ કેમેરાના ફૂટેજ તપાસતા જણવા મળ્યું કે, આશરે ૮ જેટલી ગાડીઓમાં ૧૫ થી ૨૦ જેટલા ઈસમો ધારીયા, તલવાર અને લાકડીઓ જેવા હથિયારો સાથે આવ્યા હતા. આ શખ્સોએ ગેટ પર પથ્થરમારો કરી હથિયારો વડે તોડફોડ કરી હતી અને ભાવેશભાઈને જાનથી મારી



નાખવાની ભૂમો પાડી હતી. ઝડફ ફૂટેજના આધારે મુકેઠા ગામના જીભુભા, વામૈયા ગામના જહુભા અને દલપુજી ગામના શખ્સોની ઓળખ થઈ છે. પોલીસે ફરિયાદ મુજબ, ભાવેશભાઈ બળદેવભાઈ દેસાઈના નામનો ઉપયોગ કરી જીભુભા મુકેઠાવાળો ખોટી રીતે બદનામ કરતો હોવાથી રાખેલી અદાવતમાં આ હુમલો કરવામાં આવ્યો હતો. યાણસ્મા પોલીસે આ મામલે રાયોટિંગ અને હથિયારબંધીના જાહેરનામાના ભંગ સહિતની કલમો હેઠળ ગુનો

નોંધી વધુ તપાસ હાથ ધરી છે. રાધનપુર ડીવાયએસપી પરેશ રેણુકાએ જણાવ્યું હતું કે ૧૫ માર્ચ ૨૦૨૬ના રોજ જીલિયા ગામના ભાવેશભાઈ દેસાઈની યાણસ્મા પોલીસ સ્ટેશન ઉપર એક વર્દી આવેલી હતી કે તેમના ફાર્મ હાઉસ ઉપર કેટલાક ઈસમો હુમલો કરવા માટે આવનાર છે. આ વર્દીના આધારે યાણસ્મા પોલીસ સ્ટેશનની ૧૧૨ ની ગાડી તાત્કાલિક ઘટનાસ્થળ ઉપર પહોંચી ગઈ હતી. ઘટનાસ્થળ ઉપર પહોંચતા ત્યાં કોઈ પણ

ઈસમો મળી આવેલા નહીં, પરંતુ તકેદારીના ભાગરૂપે ત્યાં ૧૧૨ની ગાડી અને યાણસ્મા પોલીસ સ્ટેશનની વધુ એક પોલીસની ગાડીએ ત્યાં હોટ રાખેલો હતો. આ હોટના ૧૫થી ૨૦ મિનિટ બાદ અચાનક પથી ૬ ગાડીઓ અને કેટલાક ઈસમો પ્રાણઘાતક હથિયાર લઈને ત્યાં ધસી આવ્યા હતા. ઘટનાસ્થળ ઉપર આવતા જ એમણે સ્ટોન પેલિંગ (પથ્થરમારો) ચાલુ કરી દીધેલું હતું અને પોતાની સાથે રહેલા પ્રાણઘાતક હથિયાર લઈને ગાડીમાંથી ઉતરી ગયા હતા. આ જે ફાર્મ હાઉસના ગેટ આગળ જે સ્ટોન પેલિંગ કરતા હતા, એ દરમિયાન એક પથ્થર પોલીસની ગાડીને પણ વાગ્યો હતો. અને અત્યારે આ પરિસ્થિતિ જોતા પૂરતો પોલીસ બંદોબસ્ત ન હોય, પૂરતા પોલીસફોર્સને લેવા માટે પોલીસની ગાડી ત્યાંથી નીકળી હતી અને જ્યારે પોલીસની ગાડી પરત આવી ત્યારે એ ઘટનાસ્થળ ઉપર આ જે ઈસમો હતા એ મળી આવેલા નહોતા.